

सात नए जिंस अनुबंध आज से होंगे कारोबार के लिये उपलब्ध

सोने चांदी की कीमतों में नरमी जारी, इलायची और मजबूत

मुंबई, 20 जुलाई। एमसीएक्स पर सोने व चांदी के वायदों में आज लगातार दूसरे दिन गिरावट जारी रही। साथ में गेहूं, आलू, कपास, रिफाइंड सोया और चना के वायदा गिरे। कूड तेल व इलायची वायदा तेज बंद हुए। इस बीच एक्सचेंज ने बुधवार 21 जुलाई से सात नए जिंस अनुबंधों में सौदे शुरू करने का एलान किया है। इन अनुबंधों में माइल्ट स्टील इंगट्स अक्टूबर, मकाई अक्टूबर, सोयाबीन अक्टूबर, ग्वारसीड नवंबर, हल्दी सितंबर, चना नवंबर और गेहूं दिसंबर का समावेश है।

पांच बजे तक के पूरे सत्र में एक्सचेंज पर कुल 10118.04 करोड़ रु के सौदे हुए। इसमें सोने के वायदा 3439.49 करोड़, चांदी के 1473.54 करोड़, कॉपर के 1193.83 करोड़ और कूड तेल के 2212.15 करोड़ रु के सौदे शामिल थे।

कमोडिटी का रूख दिखलाने वाला एमसीएक्स का कॉमडेक्स आज 5.79 अंक चढ़कर 2688.07 अंक पर पहुंचा। मेटल इंडेक्स भी 3.33 अंक और एनर्जी इंडेक्स 16.69 अंक चढ़े। एग्री इंडेक्स में 3.62 अंक की गिरावट रही।

एक्सचेंज पर प्रतिशत के हिसाब से सबसे तेज बंद हुए वायदों में इलायची, जस्ता और सीसा के वायदा चढ़े जबकि नुकसान के बंद होने वालों में गेहूं, आलू, कपास, रिफाइंड सोया तेल, चना, अल्युमिनियम और ग्वारसीड के वायदा शामिल थे। इलायची का अगस्त वायदा 2.73 प्रतिशत चढ़कर 1720.40 रु हुआ। जस्ता जुलाई 1.41 प्रतिशत चढ़कर 86.20 रुपये, जस्ता मिनी जुलाई 1.41 फीसदी चढ़कर 86.20 रु और सीसा मिनी सितंबर 1.05 फीसदी चढ़कर 86.60 रु पर पहुंचे।

नुकसान वालों में गेहूं का जुलाई वायदा 2.48 फीसदी गिरकर 1180 रुपये हुआ। आलू अक्टूबर वायदा 1.41 फीसदी टूटकर 420 रु प्रति क्विंटल पर हुआ। कपास अप्रैल 0.64 फीसदी नीचे 616.60 रु, रिफाइंड सोया तेल अगस्त 0.63 फीसदी टूटकर 464.90 रु, चना अगस्त 0.57 फीसदी गिरकर 2274 रु, अल्युमिनियम जुलाई 0.54 फीसदी लुढ़ककर 92.35 रु और ग्वारसीड जुलाई 0.45 फीसदी गिरकर 2440 रु पर बंद रहे।

सोने के सभी वायदों अगस्त वायदा 32 रु घटकर 18225 रु पर बंद हुआ। अक्टूबर वायदा 33 रु घटकर 18232 रु, दिसंबर वायदा 37 रु टूटकर 18382 रु और फरवरी वायदा 72 रुपये नीचे 18461 रु बोले गये। चांदी की कीमतों में भी नरमी जारी रही। चांदी सितंबर 55 रु लुढ़ककर 28518 रु पर बंद हुई। चांदी दिसंबर 55 रु घटकर 28634 रु पर बंद रही। कॉपर अगस्त 2 रु चढ़कर 310.45 रु हुआ। निकल जुलाई भी 2 रु उछलकर 896 रु हुआ।

ऊर्जा में कूड तेल व नेचरल गैस दोनों के अनुबंधों में सुधार था। कूड तेल अगस्त 28 रु चढ़कर 3645 रुपए, ब्रेटकूड आयल अगस्त 33 रु चढ़कर 3588 रु और नेचरल गैस जुलाई 0.10 रु चढ़कर 212.90 रु पर पहुंचे।